

ക്രിസ്തുവിന്റെ മരണവും മന്ന പൊഴിച്ചതും തമ്മിലുള്ള ബന്ധം.

വെള്ളിയാഴ്ച ക്രൂശിച്ച് അടക്കപ്പെട്ടു ശനിയാഴ്ച ശബ്ദത്തു ദിവസം കല്ലറയിൽ മരിച്ചു കിടന്ന ക്രിസ്തുവിന്റെ ശരീരത്തിൽ ഒരു അത്ഭുതം നടന്നു.

ദൈവം യിസ്രായേലിന് മന്നാ കൊടുത്തത്, പ്രാധമികമായി ശാരീരികമായി അവരെ നില നിർത്തുന്നതിന് ആയിരുന്നുവോ.

"അവൻ നിന്നെ താഴ്ത്തുകയും നിന്നെ വിശപ്പിക്കുകയും മനുഷ്യൻ അപ്പംകൊണ്ടു മാത്രമല്ല യഹോവയുടെ വായിൽനിന്നു പുറപ്പെടുന്ന സകലവചനംകൊണ്ടും ജീവിക്കുന്നു എന്നു നിന്നെ ഗ്രഹിപ്പിക്കേണ്ടതിന്നു നീയും നിന്റെ പിതാക്കന്മാരും അറിഞ്ഞിട്ടില്ലാത്ത മന്നകൊണ്ടു നിന്നെ പോഷിപ്പിക്കുകയും ചെയ്തു." ആവർത്തനം 8:3

"എല്ലാവരും ഒരേ ആത്മികാഹാരം തിന്നൂ" 1 കൊരിന്ത്യർ 10:3

ദൈവത്തിന്റെ വായിൽനിന്നു പുറപ്പെടുന്ന സകലവചനംകൊണ്ടും മനുഷ്യൻ ജീവിക്കുന്നു എന്ന് ഇവിടെ പറഞ്ഞിരിക്കുന്നു. അതുകൊണ്ട് മന്നാ ദൈവ വചനത്തെ സൂചിപ്പിക്കുന്നു.

ആരാണീ വചനം. യോഹന്നാൻ 1:1 - 3 "ആദിയിൽ വചനം ഉണ്ടായിരുന്നു; വചനം ദൈവത്തോടുകൂടെ ആയിരുന്നു; വചനം ദൈവം ആയിരുന്നു. അവൻ ആദിയിൽ ദൈവത്തോടുകൂടെ ആയിരുന്നു. സകലവും അവൻ മുഖാന്തരം ഉളവായി; ഉളവായതു ഒന്നും അവനെ കൂടാതെ ഉളവായതല്ല." 14: "വചനം ജഡമായി തീർന്നു, കൃപയും സത്യവും നിറഞ്ഞവനായി നമ്മുടെ ഇടയിൽ പാർത്തു. ഞങ്ങൾ അവന്റെ തേജസ്സ് പിതാവിൽനിന്നു ഏകജാതനായവന്റെ തേജസ്സായി കണ്ടു."

വചനം എന്നത് യേശു ക്രിസ്തു ആണ്. അതുകൊണ്ട് മന്നാ സൂചിപ്പിക്കുന്നത് ദൈവ വചനത്തെയും, ദൈവ വചനം, യേശുവിനെയും സൂചിപ്പിക്കുന്നു.

യോഹന്നാൻ 6: 48 - 50 "ഞാൻ ജീവന്റെ അപ്പം ആകുന്നു. നിങ്ങളുടെ പിതാക്കന്മാർ മരുഭൂമിയിൽ മന്നാ തിന്നിട്ടും മരിച്ചുവല്ലോ. ഇതോ തിന്നുന്നവൻ മരിക്കാതിരിക്കേണ്ടതിന്നു സ്വർഗ്ഗത്തിൽനിന്നു ഇറങ്ങുന്ന അപ്പം ആകുന്നു."

സ്വർഗ്ഗത്തിൽ നിന്നും ഇറങ്ങി വന്ന ദൈവത്തിന്റെ വചനമാകുന്ന മന്നാ താൻ ആണ് എന്ന് ഇവിടെ യേശു പറയുന്നു.

ഇനിയും മന്നാ യേശുവിനെക്കുറിച്ച് പ്രത്യേകമായി എന്തു സൂചിപ്പിക്കുന്നു എന്ന് നോക്കാം. "സ്വർഗ്ഗത്തിൽനിന്നു ഇറങ്ങിയ ജീവനുള്ള അപ്പം ഞാൻ ആകുന്നു; ഈ അപ്പം തിന്നുന്നവൻ എല്ലാം എന്നേക്കും ജീവിക്കും; ഞാൻ കൊടുപ്പാനിരിക്കുന്ന അപ്പമോ ലോകത്തിന്റെ ജീവന്നു വേണ്ടി ഞാൻ കൊടുക്കുന്ന എന്റെ മാംസം ആകുന്നു."

യോഹന്നാൻ 6:51. ഇവിടെ മന്നാ, യേശുവിന്റെ മാംസത്തെ (ശരീരത്തെ) പ്രത്യേകമായി പ്രതിനിധീകരിക്കുന്നു. ഈ വിശദാംശം വളരെ പ്രധാനമാണ്. അതുകൊണ്ട് മന്നായെ കുറിച്ച് പറഞ്ഞിരിക്കുന്ന ഭാഗം നാം ശരിയായി മനസ്സിലാക്കണം.

പുറപ്പാട് 16:19,20 "പിറ്റേന്നാളേക്കു ആരും ഒട്ടും ശേഷിപ്പിക്കരുതെന്നു മോശെ പറഞ്ഞു. എങ്കിലും ചിലർ മോശെയെ അനുസരിക്കാതെ പിറ്റേന്നാളേക്കു കുറെ ശേഷിപ്പിച്ചു; അതു കൃമിച്ചു നാറി; മോശെ അവരോടു കോപിച്ചു." അടുത്ത ദിവസത്തിലേക്ക് ശേഷിപ്പിച്ച മന്നായിൽ കൃമി കയറുകയും ചീഞ്ഞു നാറുവാനും തുടങ്ങി. ഇങ്ങനെ സംഭവിക്കുന്നത് മാംസത്തിലാണ്. മന്നാ വിശേഷാൽ പ്രതിനിധീകരിക്കുന്നത് ക്രിസ്തുവിന്റെ ശരീരത്തെയാണെന്ന് നാം കണ്ടു കഴിഞ്ഞു.

"അവൻ അവരോടു: അതു യഹോവ കല്പിച്ചതു തന്നേ; നാളെ സ്വസ്ഥത ആകുന്നു; യഹോവയെക്കു വിശുദ്ധമായുള്ള ശബ്ദം. ചുടുവാനുള്ളതു ചുടുവിൻ; പാകംചെയ്യാനുള്ളതു പാകംചെയ്വിൻ; ശേഷിക്കുന്നതൊക്കെയും നാളത്തേക്കു സൂക്ഷിച്ചുവെപ്പിൻ. മോശെ കല്പിച്ചതുപോലെ അവർ അതു പിറ്റേന്നാളേക്കു സൂക്ഷിച്ചുവെച്ചു; അതു നാറിപ്പോയില്ല, കൃമിച്ചതുമില്ല." പുറപ്പാട് 16: 23, 24.

മത്തായി 27:46 "യേശു പുളിച്ചവീഞ്ഞു കുടിച്ചശേഷം: നിവൃത്തിയായി എന്നു പറഞ്ഞു തല ചായ്ച്ചു ആത്മാവിനെ ഏല്പിച്ചുകൊടുത്തു." യോഹന്നാൻ 19:30. "നമ്മുടെ പെസഹക്കുഞ്ഞാടും അറുക്കപ്പെട്ടിരിക്കുന്നു; ക്രിസ്തു തന്നേ." 1 കൊരിന്ത്യർ 5:7

അങ്ങനെ ശബ്ദം തുടങ്ങുന്നതിനു മുമ്പ് യേശുവിന്റെ ശരീരം അവർ കല്ലറയ്ക്കുകളിൽ വെച്ചു. "അന്നു ഒരുക്കനാൾ ആയിരുന്നു, ശബ്ദം ആരംഭിച്ചു. മടങ്ങിപ്പോയി സുഗന്ധവർഗ്ഗവും പരിമളതൈലവും ഒരുകി; കല്പന അനുസരിച്ചു ശബ്ദത്തിൽ സ്വസ്ഥമായിരുന്നു." ലൂക്കോസ് 23: 54,56.

മന്നാ സംഭവം വീണ്ടും നോക്കാം. യേശുവിന്റെ ശരീരം (മാംസം) ശബ്ദത്തിൽ കല്ലറയ്ക്കുകളിൽ സ്വസ്ഥമായിരുന്നു. യേശു ആയിരുന്നു മന്നാ. വെള്ളിയാഴ്ച മുതൽ ശനിയാഴ്ച വരെ സൂക്ഷിച്ചു വെച്ച മന്നായ്ക്ക് എന്തായിരുന്നു സംഭവിച്ചത്. വെള്ളിയാഴ്ച ലഭിച്ച മന്നാ അതേ പുതുമയോടുതന്നെ ശനിയാഴ്ചയും വരെയും ഇരുന്നു. മന്നാ നാറാതെയും, കൃമി കേറാതെയും ഇരുന്നു. സാധാരണയായി മനുഷ്യൻ മരിച്ചാൽ അത് ദ്രവിക്കുവാൻ തുടങ്ങും ക്രമേണ അത് നാറുകയും കൃമി കേറുകയും ചെയ്യും. ശവകല്ലറയിൽ ആയിരുന്ന യേശുവായിരുന്നു യഥാർത്ഥ മന്നാ. മന്നാ പ്രധിനിധീകരിച്ചതു യേശുവിനെയാണ്. അതുകൊണ്ട് യേശുവിന്റെ ശരീരം ദ്രവിച്ചില്ല.

"സ്വർഗ്ഗത്തിൽനിന്നു ഇറങ്ങിയ ജീവനുള്ള അപ്പം ഞാൻ ആകുന്നു; ഈ അപ്പം തിന്നുന്നവൻ എല്ലാം എന്നേക്കും ജീവിക്കും; ഞാൻ കൊടുപ്പാനിരിക്കുന്ന അപ്പമോ ലോകത്തിന്റെ ജീവനു വേണ്ടി ഞാൻ കൊടുക്കുന്ന എന്റെ മാംസം ആകുന്നു." യോഹന്നാൻ 6:51

സങ്കീർത്തനങ്ങൾ 16:8-10 ഇവടെ ദാവീദ് മശിഹായെക്കുറിച്ച് പറഞ്ഞ ഒരു പ്രവചനം നോക്കുക. "ഞാൻ യഹോവയെ എപ്പോഴും എന്റെ മുമ്പിൽ വെച്ചിരിക്കുന്നു; അവൻ എന്റെ വലത്തുഭാഗത്തുള്ളതുകൊണ്ടു ഞാൻ കുലുങ്ങിപ്പോകയില്ല. അതുകൊണ്ടു എൻറെ ഹൃദയം സന്തോഷിച്ചു എന്റെ മനസ്സു ആനന്ദിക്കുന്നു; എന്റെ ജഡവും നിർഭയമായി വസിക്കും. നീ എന്റെ പ്രാണനെ പാതാളത്തിൽ വിടുകയില്ല. നിന്റെ പരിശുദ്ധനെ ദ്രവത്വം കാണാൻ സമ്മതിക്കുകയില്ല." മന്നാ സൂചിപ്പിച്ചിരുന്നത് യേശുവിനെ ആയിരുന്നതുകൊണ്ട് യേശുവിന്റെ ശരീരം ദ്രവത്വം കണ്ടില്ല.

അപ്പോ:പ്രവർത്തികൾ 2:25 - 27 "ദാവീദ് അവനെക്കുറിച്ച് പറയുന്നു. ഞാൻ കർത്താവിനെ എപ്പോഴും എന്റെ മുമ്പിൽ കണ്ടിരിക്കുന്നു; അവൻ എന്റെ വലഭാഗത്തു ഇരിക്കയാൽ ഞാൻ കുലുങ്ങിപ്പോകയില്ല. അതുകൊണ്ട് എന്റെ ഹൃദയം സന്തോഷിച്ചു, എന്റെ

നാവു ആനന്ദിച്ചു, എന്റെ ജഡവും പ്രത്യാശയോടെ വസിക്കും. നീ എന്റെ പ്രാണനെ പാതാളത്തിൽ വിടുകയില്ല; നിന്റെ പരിശുദ്ധനെ ദ്രവത്വം കാണാൻ സമ്മതിക്കുമില്ല.”

ദാവീദിനെക്കുറിച്ചു പത്രോസ് വീണ്ടും പറഞ്ഞിരിക്കുന്നത് ശ്രദ്ധിക്കുക.

അപ്പൊ:പ്രവർത്തികൾ 2:31,32 "അവനെ പാതാളത്തിൽ വിട്ടുകളഞ്ഞില്ല; അവന്റെ ജഡം ദ്രവത്വം കണ്ടതുമില്ല എന്നു ക്രിസ്തുവിന്റെ പുനരുത്ഥാനം മുമ്പുകൂട്ടി കണ്ടു പ്രസ്താവിച്ചു. ഈ യേശുവിനെ ദൈവം ഉയിർത്തെഴുന്നേല്പിച്ചു; അതിനു ഞങ്ങൾ എല്ലാവരും സാക്ഷികൾ ആകുന്നു.”

അതുകൊണ്ട് പുറപ്പാട് 16 ലെ മനോ കഥ, ക്രിസ്തുവിനെ കേന്ദ്രീകരിച്ചുള്ളതാണ്. മനായ്ക്ക് ശബ്ബത്തിൽ അത്ഭുതം സംഭവിച്ചതുപോലെ മരിച്ചു കിടന്ന ക്രിസ്തുവിന്റെ ശരീരത്തിലും ആ ശബ്ബത്തിൽ അത്ഭുതം സംഭവിച്ചു.

